

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ؕ

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ؕ

اَلصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَیْكَ يَا بَیَّ اللّٰهِ وَعَلٰی اٰلِكَ وَاَصْحٰبِكَ يَا ثَوْرَ اللّٰهِ

نَوِيْتُ سُنَّتَ الْعِتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یاد م کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ تعالیٰ کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دروود پاک کی فضیلت

اللہ پاک کے سب سے آخری نبی، مُحَمَّدِ عربی صَلَّی اللہُ عَلَیْہِ وَاٰلِہٖ وَسَلَّم نے فرمایا: اِذَا سَبَعْتُمْ الْمُوْذِنَ فَقُولُوْا مِثْلَ مَا یَقُوْلُ، ثُمَّ صَلُّوْا عَلَیْہِ؛ فَاِنَّہٗ مَنْ صَلَّی عَلَیْ صَلَآةٍ صَلَّی اللہُ عَلَیْہِ بِہَا عَشْرًا یعنی جب تم موذن کو اذان کہتے سنو تو (اذان کا جواب دیتے ہوئے) ایسے ہی کہو، جیسے موذن کہتا ہے، پھر مجھ پر درود پڑھو! کیونکہ جو مجھ پر ایک بار درود پاک پڑھتا ہے، اللہ پاک اس پر 10 رحمتیں نازل فرماتا ہے۔⁽¹⁾



۱... مسلم، کتاب الصلاة، باب استحباب القول مثل قول... الخ، صفحہ: 151، حدیث: 384۔

ماپوس کیوں ہو عاصیو! تم حوصلہ رکھو | رَبِّ کی عطا سے انکا کرم ہے سبھی کے ساتھ
خطبہ، اذان، نماز، عبادت کوئی سی ہو | ذکرِ نبی ضرور ہے ہر بندگی کے ساتھ⁽¹⁾

صَلُّوْا عَلَی الْحَبِیْب! صَلَّی اللہُ عَلَی مُحَمَّد

بیان سننے کی نیتیں

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: اَفْضَلُ الْعَمَلِ النَّیَّةُ الصَّادِقَةُ سچی نیت سب سے افضل عمل ہے۔⁽²⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلَّمَ سیکھنے کے لئے پورا بیان سُنوں گا﴾ باادب بیٹھوں گا ﴿دورانِ بیان سُستی سے بچوں گا﴾ اپنی اصلاح کے لئے بیان سُنوں گا ﴿جو سُنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

عمامہ شریف کا انمول تحفہ

اپنے دور کے عظیم مُحَرِّث، عالم، ولیِ کامل، وہ ہستی جن کے ذریعے سے حدیثِ مصطفیٰ کا فیضانِ برِّ صغیر میں عام ہوا یعنی حضرت علامہ شیخ عبدالحق محدثِ دہلوی رحمۃ اللہ علیہ نے ایک بہت خوبصورت واقعہ لکھا ہے، فرماتے ہیں: ایک بزرگ تھے: شیخ احمد مغربی رحمۃ اللہ علیہ۔ آپ کو مدینہ پاک حاضری کی سعادت نصیب ہوئی، جب واپسی کا وقت آیا تو شیخ احمد رحمۃ اللہ علیہ اپنے



1... وسائلِ بخشش، صفحہ: 211۔

2... جامع صغیر، صفحہ: 81، حدیث: 1284

دوستوں کے ساتھ اَلَوْداعی سلام کے لیے مُواہتہ شریف (یعنی چہرہ مصطفیٰ صَلَّی اللہُ عَلَیْہِ وَاٰلِہٖ وَسَلَّم کے سامنے) حاضر ہوئے، سلام عرض کیا۔ اُس وقت روضہ مُقَدَّس کے جو خادم تھے، وہ آپ کے قریب آئے اور عمامہ شریف آپ کی طرف بڑھاتے ہوئے کہا: یہ عمامہ شریف لیجیے اور باندھ لیجیے!

خادم نے مزید عرض کیا: رات میری قسمت جاگی، رسولِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم خواب میں تشریف لائے اور یہ عمامہ شریف عطا کر کے فرمایا: یہ عمامہ احمد مغربی کو دینا اور کہنا: یہ عمامہ سر پر باندھ اور نیکی کی دُغوت عام کرنے میں لگ جاؤ...!! یہ فرمانِ ذیشان سنا تو شیخ احمد مغربی رحمۃ اللہ علیہ نے عمامہ شریف قبول کیا، چُوما، آنکھوں سے لگایا اور سر پر سجالیا۔⁽¹⁾

نیکی کی دُغوت پسندیدہ کام ہے

پیارے اسلامی بھائیو! اس واقعے سے معلوم ہوا کہ عمامہ شریف باندھنا اور نیکی کی دُغوت عام کرنا دونوں ہی پسندیدہ کام ہیں، پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے اس کی ترغیب دلائی ہے۔ ہمیں بھی چاہئے کہ سر پر عمامہ شریف بھی سجایا کریں اور نیکی کی دُغوت بھی عام کرتے رہا کریں۔ اللہ پاک قرآن کریم میں فرماتا ہے:

وَمَنْ أَحْسَنُ قَوْلًا لِّمَنْ دَعَا إِلَى اللَّهِ | تَرْجَمَةُ كُنُزِ الْعِرْفَانِ : اور اس سے زیادہ کس کی

(پارہ: 24، سورہ حم السجدة: 33) بات اچھی جو اللہ کی طرف بلائے

حضرت ابو ذر غفاری رَضِیَ اللہُ عَنْہُ صحابی رسول ہیں، فرماتے ہیں: میں نے عرض کیا:



¹... اخبار الاخیار، صفحہ: 158-159۔

یا رسول اللہ صَلَّی اللہُ عَلَیْہِ وَاٰلِہٖ وَسَلَّم! میرے پاس مال نہیں ہے، میں صدقہ کیسے کیا کروں؟ فرمایا: تم نیکی کی دعوت دیا کرو، بُرائی سے منع کیا کرو...!!⁽¹⁾

سُبْحٰنَ اللہ! معلوم ہوا؛ نیکی کی دعوت عام کرنا، بُرائیوں سے منع کرنا پسندیدہ عمل ہے، رسول اکرم، نورِ مجسم صَلَّی اللہُ عَلَیْہِ وَاٰلِہٖ وَسَلَّم پسند فرماتے ہیں کہ آپ کے غلام اپنی اصلاح کے ساتھ ساتھ دوسروں کی اصلاح میں بھی مصروف رہا کریں۔ اللہ پاک ہمیں توفیق بخشے، کاش! ﴿ہم دُرس دیا کریں﴾ علاقائی دورے میں شرکت کریں ﴿فجر کے لیے جگایا کریں﴾ عاشقانِ رسول کے ساتھ قافلوں میں سفر کیا کریں۔ اِنْ شَاءَ اللہُ الْکَرِیْم! ﴿خوب خوب نیکی کی دعوت عام کرنے کی سعادت نصیب ہو جائے گی۔﴾

یا الہی!	قافلہ	شائق	بنا	نہ نیکی کی دعوت میں سستی ہو مجھ سے
یا الہی! (2)	مرتبہ	روزانہ	کی	سعادت ملے درسِ فیضانِ سنت

عمامہ شریف کا تحفہ دیا کیجیے

پیارے اسلامی بھائیو! رسولِ ذیشان، کمی مدنی سلطان صَلَّی اللہُ عَلَیْہِ وَاٰلِہٖ وَسَلَّم نے درِ پاک پر حاضر غلام یعنی شیخ احمد مغربی رحمۃ اللہ علیہ کو عمامہ شریف تحفے میں عطا فرمایا اور حکم دیا: اِسے باندھو اور نیکی کی دعوت عام کرنے میں لگ جاؤ...!!

اِس سے معلوم ہوا؛ عمامہ شریف تحفے میں دینا بھی ادائے محبوب صَلَّی اللہُ عَلَیْہِ وَاٰلِہٖ وَسَلَّم ہے۔ ہمارے ہاں عموماً دوسروں کو تحفے تحائف دینے کا معمول ہوتا ہے ﴿سا لگرہ پر تحفے دیئے﴾



1... مسند احمد، جلد: 8، صفحہ: 550-551، حدیث: 22101 مستطاً۔

2... وسائل بخشش، صفحہ: 103۔

جاتے ہیں ❁ کوئی کامیابی ملنے پر تحفے دیئے جاتے ہیں ❁ شادی بیاہ پر بھی تحفے دیئے لیے جاتے ہیں ❁ اور بھی مواقع آتے ہیں ❁ دوستوں وغیرہ کا آپس میں تحفوں کا لین دین چلتا رہتا ہے۔ تحفے میں کیا دینا ہے؟ یہ بھی بڑا المیہ ہوتا ہے، لوگ بہت کچھ دے رہے ہوتے ہیں، کاش! ہم تحفے میں دینی کتابیں دینے کی عادت بنالیں، تحفہ بھی ہو جائے گا، نیکی کی دعوت بھی ہو جائے گی۔ یونہی مرد حضرات کو تحفے میں عمامہ پیش کریں۔ تحفہ بھی ہو جائے گا، ادائے مصطفیٰ پر عمل بھی ہو جائے گا اور عمامہ باندھنے کی خاموش ترغیب بھی ہو جائے گی۔

پیارے آقا نے عمامے تقسیم فرمائے

لہذا تحفے میں عمامہ پیش کرنے کی کوشش فرمائیں۔ یہ تو ایک خواب کا واقعہ عرض کیا، یقیناً پیارے آقا صَلَّی اللہُ عَلَیْہِ وَاٰلِہٖ وَسَلَّم کو خواب میں دیکھنا بھی حقیقت ہی میں دیکھنا ہے، حدیث پاک میں ہے: مَنْ رَأَىٰ فِي النَّوْمِ فَقَدْ رَأَىٰ اِنَّ الشَّيْطَانَ لَا يَتَسَلَّلُ بِیْ یعنی جس نے خواب میں مجھے دیکھا، اس نے مجھے ہی دیکھا، بیشک شیطان میری صورت نہیں اپنا سکتا۔⁽¹⁾

لہذا آپ صَلَّی اللہُ عَلَیْہِ وَاٰلِہٖ وَسَلَّم نے خواب میں عمامہ شریف عطا فرمایا تو گویا حقیقت ہی میں عطا فرمایا۔ البتہ! پیارے آقا صَلَّی اللہُ عَلَیْہِ وَاٰلِہٖ وَسَلَّم کی سیرت پاک میں باقاعدہ یہ بات ہمیں ملتی ہے کہ آپ صَلَّی اللہُ عَلَیْہِ وَاٰلِہٖ وَسَلَّم عمامہ شریف کا تحفہ عطا فرمایا کرتے تھے، ❁ مسلمانوں کے چوتھے خلیفہ علیُّ الْمُرْتَضٰی رَضِیَ اللہُ عَنْہُ کو جب یمن کی طرف روانہ فرمایا تو آپ صَلَّی اللہُ عَلَیْہِ وَاٰلِہٖ وَسَلَّم نے اپنے ہاتھوں سے انہیں عمامہ شریف سجایا⁽²⁾ ❁ اسی طرح حضرت مُعَاذِ رَضِیَ اللہُ عَنْہُ کو سفر پر



¹... مصنف ابن ابی شیبہ، کتاب الایمان والروایا، باب ما قالوا فیمن... الخ، جلد: 7، صفحہ: 233، حدیث: 6۔

²... طبقات الکبری، جلد: 2، صفحہ: 128۔

روانہ فرمایا تو حکم ہوا: بلال...!! میرا عمامہ لاؤ! عمامہ شریف حاضر کیا گیا، آپ صَلَّی اللہُ عَلَیْہِ وَاٰلِہٖ وَسَلَّم نے اپنے مبارک ہاتھوں سے اپنا مبارک نورانی عمامہ شریف حضرت مُعَاذِ رَضِیَ اللہُ عَنْہُ کے سر پر سجا دیا۔ اسی طرح اور مواقع پر بھی آپ صَلَّی اللہُ عَلَیْہِ وَاٰلِہٖ وَسَلَّم نے عمامے عطا فرمائے⁽¹⁾ ایک روایت میں ہے: پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے قبیلہ بنو حارث کی طرف عمامے بھیجے اور فرمایا: انہیں تقسیم کر دیا جائے۔⁽²⁾

سُبْحٰنَ اللہ! کیسی شان ہے؟ مکی مدنی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم عمامے تقسیم فرمایا کرتے تھے۔ ہمارے ہاں جو اس کی استطاعت رکھتے ہوں، اُن کے لیے زبردست ترغیب ہے، ہم لنگر کرتے ہی رہتے ہیں نا[❖] 12 ویں شریف کا لنگر[❖] 11 ویں شریف کا لنگر[❖] 26 ویں شریف کا لنگر[❖] خواجہ حُصْنُور رحمۃ اللہ علیہ کی چھٹی شریف کا لنگر[❖] اور کتنے سارے لنگر ہمارے ہاں ہوتے ہیں، لوگ دیگیں بناتے ہیں، بریائیاں تقسیم ہوتی ہیں، یہ بھی جائز ہے، کھانا کھلانے کو افضل اعمال میں شمار کیا گیا ہے۔ اس کے ساتھ ساتھ ہم دینی رسائل بھی تقسیم کر سکتے ہیں، مَنُواک شریف کا لنگر بھی ہو سکتا ہے اور زہے نصیب عمامے شریف کا بھی لنگر ہو سکتا ہے۔ اللہ پاک توفیق بخشے۔ یہ بھی ایک طرح سے خاموش ترغیب ہے، جسے عمامہ شریف پیش کرنا ہو پہلے اُس کی ذہن سازی کریں، اگر وہ عمامہ شریف باندھنے پر آمادہ ہو جائے اور لگے بھی کہ وہ عمامہ باندھ لے گا تو عمامہ شریف پیش کریں، اللہ پاک کے کرم سے جو جو آپ کی ترغیب پر عمامہ شریف سجالے گا، اِنْ شَاءَ اللہُ اَلْکَرِیْم! اس کا ثواب آپ کو بھی ملتا رہے گا۔



1... الثقات لابن حبان، السیرۃ النبویہ، السنۃ التاسعۃ من الهجرة، جلد: 1، صفحہ: 147۔

2... السیرۃ لابن اسحاق الفراءزی، صفحہ: 237، حدیث: 396۔

سُنّت میں عظمت ہے

پیارے اسلامی بھائیو! عمامہ شریف باندھنا سُنّت ہے اور سُنّت میں عظمت ہے۔ اللہ پاک نے قرآن کریم میں فرمایا:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ | تَرْجَمَهُ كَفَرُ الْعَرْفَانِ : بیشک تمہارے لیے اللہ (پارہ: 21، سورہ احزاب: 21) کے رسول میں بہترین نمونہ موجود ہے۔

سُبْحَنَ اللّٰہ! میرے لیے، آپ کے لیے، ہم سب کے لیے بہترین نمونہ کون ہیں؟ ہمارے آقا و مولیٰ، مکی مدنی مصطفیٰ صَلَّی اللّٰہُ عَلَیْہِ وَاٰلِہٖ وَسَلَّم...!! ہم نے پیروی کرنی ہے کس کی؟ ❀ فلمی ایکٹرز کی نہیں ❀ کھلاڑیوں کی نہیں ❀ ٹاکرز کی نہیں ❀ یوٹیوبرز کی نہیں ❀ نئے فیشن کی نہیں بلکہ پیروی کریں گے پیارے محبوب صَلَّی اللّٰہُ عَلَیْہِ وَاٰلِہٖ وَسَلَّم کی، وہ حَسْبُنَا وَجَمِیلُ آقا، وہ پیارے پیارے آقا، وہ مَن بھاتے آقا صَلَّی اللّٰہُ عَلَیْہِ وَاٰلِہٖ وَسَلَّم جو اتنے پیارے ہیں، اتنے پیارے ہیں، اتنے پیارے ہیں کہ سب جہانوں کا خالق و مالک اللہ رَبُّ العزّت بھی اُن سے محبت فرماتا ہے۔

اعلیٰ حضرت امام احمد رضا خان رحمۃ اللہ علیہ لکھتے ہیں:

جس کا حُسن اللہ کو بھی بھا گیا | ایسے پیارے سے محبت کیجیے (1)

وضاحت: جس پیارے محبوب صَلَّی اللّٰہُ عَلَیْہِ وَاٰلِہٖ وَسَلَّم کا حسن اللہ پاک کو بھی پسند آگیا ہے، ایسے محبوب سے ہمیں بھی محبت ہونی چاہیے۔



مُحَبُّوبِ گَرِ نَبِیِّ صَلَّی اللہُ عَلَیْہِ وَاٰلِہٖ وَسَلَّم

اور ایک بات عرض کروں؛ ہمارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم صرف محبوبِ خدا ہی نہیں ہیں، محبوبِ گَر بھی ہیں، ایسا نہیں ہے کہ صرف آپ صَلَّی اللہُ عَلَیْہِ وَاٰلِہٖ وَسَلَّم ہی اللہ پاک کے مُحَبُّوب ہیں بلکہ جو آپ کی سُنّتوں پر، پیاری پیاری اداؤں پر چل پڑتا ہے، اسے بھی محبوبِ خدا بنا دیتے ہیں۔ جی ہاں! قرآن کریم میں ارشاد ہوا:

قُلْ اِنْ كُنْتُمْ تُحِبُّوْنَ اللّٰهَ فَاتَّبِعُوْنِیْ
يُحِبِّبْکُمْ اللّٰهُ (پارہ: 3، سورۃ ال عمران: 31) لوگو! اگر تم اللہ سے محبت کرتے ہو تو میرے فرمانبردار بن جاؤ اللہ تم سے محبت فرمائے گا۔

پتا چلا؛ جو مُحَبُّوبِ صَلَّی اللہُ عَلَیْہِ وَاٰلِہٖ وَسَلَّم کی پیروی کرتا ہے، اللہ پاک اُسے اپنا مُحَبُّوب بنا لیتا ہے۔

ہمیشہ عمامہ باندھنا سُنّت ہے

پیارے اسلامی بھائیو! لباس کی سُنّتوں میں عمامہ مستقل سُنّت ہے جیسا کہ مُحَمَّدِ شَیْنِ کے اُستاد شیخ وصی احمد صُورْتِی رحمۃ اللہ علیہ فرماتے ہیں: پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی عادت شریف یہ تھی کہ سفر ہو یا حضر، گھر کے اندر ہوتے یا باہر، نماز میں ہوتے یا علاوہ نماز ہر حالت میں سر انور پر عمامہ شریف جگمگاتا رہتا تھا۔⁽¹⁾

تاج والے دیکھ کر تیرا عمامہ نور کا | سر جھکاتے ہیں الہی بول بالا نور کا (2)
وضاحت: یارسول اللہ صَلَّی اللہُ عَلَیْہِ وَاٰلِہٖ وَسَلَّم! آپ کے عمامہ شریف کے آگے تو دُنیا کے بڑے بڑے سلطانوں کے سر جھک جاتے ہیں اور زبان حال سے کہتے ہیں کہ یا الہی اس سرِ پانور کا بول بالا ہو۔



¹... کشف الغمامہ عن سنیۃ العمامہ، صفحہ: 14-15۔

²... حدائق بخشش، صفحہ: 243۔

عشق والوں کے اندازِ نرالے ہوتے ہیں، عاشقوں کے امام اعلیٰ حضرت امام احمد رضا خان رحمۃ اللہ علیہ کا عشق بھر انداز دیکھئے! لکھتے ہیں:

پُشت پر ڈھلکا سرِ انور سے شملہ نور کا | دیکھیں موسیٰ طور سے اُترا صحیفہ نور کا⁽¹⁾
وضاحت: یارسول اللہ صلی اللہ علیہ وآلہ وسلم! آپ کی کمرپاک سے لٹکنے والے شملے کو اگر موسیٰ علیہ السلام دیکھ لیں تو ضرور یہ بات کہیں کہ یہ تو یوں لگ رہا ہے جیسے آسمان سے کوئی صحیفہ نازل ہو رہا ہے۔

عمامہ شریف بندھوایا

پیارے اسلامی بھائیو! ہمارے آقا و مولیٰ، مکی مدنی مصطفیٰ صلی اللہ علیہ وآلہ وسلم کو عمامہ شریف سے کیسی محبت تھی، روایت سنیں! جب پیارے آقا صلی اللہ علیہ وآلہ وسلم کی خدمت میں مرض حاضر تھا، یعنی ظاہری زندگی مبارک کے آخری ایام میں مرض نے حاضری دی، ان دنوں کی بات ہے، حضرت فضل بن عباس رضی اللہ عنہ خدمتِ بابرگت میں حاضر ہوئے، آپ صلی اللہ علیہ وآلہ وسلم نے فرمایا: يَا فَضْلُ! شَدَّ هَذِهِ الْعَصَابَةَ عَلَى رَأْسِي يَعْنِي اے فضل...!! یہ عمامہ لو! اور میرے سر پر باندھ دو...!!⁽²⁾

ہم کو وہی پسند، جو ہے تجھے پسند

سُبْحَنَ اللہ! پیارے آقا، مکی مدنی مصطفیٰ صلی اللہ علیہ وآلہ وسلم کو عمامہ شریف سے کتنی محبت تھی۔ جو اسلامی بھائی عمامہ باندھتے ہیں ان کے لیے بھی ترغیب ہے، بعض دفعہ بیمار



1... حدائق بخشش، صفحہ: 243۔

2... الطبقات الکبریٰ، جلد: 2، صفحہ: 196۔

ہوں، گھر پر ہوں یا ایسا کوئی مُعاملہ ہو جائے تو عمامہ شریف باندھنے کے عادی اسلامی بھائی بھی عمامہ اُتار دیتے ہیں، ٹوپی پہن لیتے ہیں۔ اُن کے لیے ترغیب ہے، ہمارے آقا صَلَّی اللہُ عَلَیْہِ وَاٰلِہٖ وَسَلَّم کی خِدمت میں مرض حاضر ہے، خود عمامہ شریف سجاں، بظاہر ایسی کیفیت نہیں ہے، لہذا حکم دیا کہ میرے سر پر عمامہ باندھ دو۔

لوگ ادھر ادھر کے دلائل دیتے ہیں، ٹوپی پہننا کونسا ناجائز ہے؟ ننگے سر پھرنے میں حرج ہی کیا ہے؟ عمامہ تو عرب کا رواج تھا؟ وغیرہ وغیرہ باتیں بنائی جاتی ہیں، اپنی تو سادہ سی بات ہے:

ہم عشق کے بندے ہیں کیوں بات بڑھائی ہے

مولانا حسن رضا خان صاحب رحمۃ اللہ علیہ نے کتنی پیاری بات کہی، ادھر ادھر کی سب باتوں کا صرف ایک ہی جواب:

اپنا عزیز وہ ہے جسے تُو عزیز ہے | ہم کو ہے وہ پسند جسے آئے تُو پسند⁽¹⁾
بَس مَحْبُوب صَلَّی اللہُ عَلَیْہِ وَاٰلِہٖ وَسَلَّم کی پسند ہے، لہذا ہمیں بھی یہی پسند ہے۔ لہذا عمامہ شریف باندھنے کی عادت بنانی چاہئے۔

ایمان کا اظہار ہے سرکار کی الفت | سرکار سے الفت کا ہے اظہار عمامہ

فرشتے عمامہ پہنتے ہیں

پیارے اسلامی بھائیو! شیطان عمامہ نہیں باندھتا، کون باندھتا ہے؟ سردار مکہ، تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: رَأَيْتُ أَكْثَرَ مَنْ رَأَيْتُ مِنَ السَّالِكَةِ مُعْتَبِينَ لَعْنِي مَنْ لَعْنِي أَكْثَرَ فَرِشْتُوں کو عمامہ باندھے ہی دیکھا ہے۔⁽²⁾



¹... ذوقِ نعت، صفحہ: 126۔

²... تاریخ و مشق، جلد: 22، صفحہ: 81۔

سُبْحَنَ اللّٰہ! معلوم ہوا، عمامہ باندھنا صُنّتِ انبیاء بھی ہے، صُنّتِ مصطفیٰ بھی ہے اور ساتھ ہی ساتھ صُنّتِ ملائکہ بھی ہے۔ اکثر فرشتے عمامہ باندھتے ہیں۔

فرشتہ صِفّت بننا پسندیدہ ہے

کیا آپ کو معلوم ہے: آدمی فرشتوں کی ادائیں اپنائے، اللہ پاک کو یہ بات پسند ہے۔ جی ہاں! مسلمانوں کے دوسرے خلیفہ حضرت فاروقِ اعظم رضی اللہ عنہ فرماتے ہیں: بے شک اللہ پاک تمہیں فرشتوں کی طرح دیکھنا پسند فرماتا ہے۔⁽¹⁾

باندھے ہوئے آئے تھے مددگار عمامہ

سُبْحَنَ اللّٰہ! فرشتے عمامہ باندھتے ہیں۔ حدیثِ پاک میں ہے: غزوۂ بدر و غزوۂ حُنَین میں جو فرشتے آئے تھے، انہوں نے عمامے باندھ رکھے تھے۔⁽²⁾

تھی بدر میں دستار فرشتوں کے سروں پر | باندھے ہوئے آئے تھے مددگار عمامہ

ویسے ہم میں سے شاید کسی نے بھی فرشتہ دیکھا نہ ہو مگر ہمارے ذہنوں میں فرشتوں سے متعلق جو خیال ہے، اس کے مطابق ذرا غور فرمائیں؛ کیا اس دُنیا میں فرشتوں سے زیادہ حسین اور خوبصورت کوئی انسان ہو گا...؟ عام لوگوں کی بات کر رہا ہوں، انبیائے کرام علیہم السلام کی شان جُدا ہے، عام لوگوں میں فرشتوں جیسا حسین کوئی بھی نہیں ہو گا۔ حضرت یوسف علیہ السلام کا حُسن معجزہ تھا۔ اُن کے حُسنِ مُقَدَّس کو دیکھ کر مصری خواتین نے ہاتھ کاٹ لیے تھے۔ یعنی جلوۂ حُسنِ یوسف میں کھو کر اپنے ہوش ہی گنوا بیٹھیں۔ اس وقت مصری خواتین نے کیا کہا تھا:



...1 تفسیر طبری، پارہ: 23، سورۃ صافات، زیرِ آیت: 166، جلد: 10، صفحہ: 29681 ملقطاً۔

...2 عمامے کے فضائل، صفحہ: 58۔

إِنْ هَذَا إِلَّا مَلَكٌ كَرِيمٌ ﴿٣١﴾ | ترجمہ: کثر العزفان: یہ تو کوئی بڑی عزت والا فرشتہ ہے۔ (پارہ: 12، سورہ یوسف: 31)

یعنی مصری عورتوں کے ہاں بھی جو تصوّر تھا، وہ یہی تھا کہ کوئی انسان تو اتنا حسین ہو ہی نہیں سکتا، یہ تو کوئی فرشتہ ہی لگتا ہے۔

معلوم ہوا، فرشتے حسین ترین ہیں اور فرشتے عمامہ باندھتے ہیں۔ اب ہمارے ہاں جو لوگ فیشن پر مرمٹے ہیں، خوبصورت نظر آنے کے لیے، اپنے خیال میں اچھا دیکھنے کے لیے عمامہ نہیں باندھتے، وہ غور کریں، اصل میں حُسن تو عمامہ باندھنے میں ہے۔ فرشتے جو حسین ترین ہیں، نوری مخلوق ہیں، وہ بھی عمامہ باندھتے ہیں، حضرت یوسف علیہ السلام جن کے حُسن کی مثال دُنیا میں نہیں ملتی، آپ بھی عمامہ شریف سجایا کرتے تھے اور سب حسینوں کے حسین، جن کے حُسن کا صدقہ پوری کائنات کو نصیب ہوا، جن کا حُسن اللہ پاک کو بھی پسند آ گیا، وہ محبوب صَلَّی اللہُ عَلَیْہِ وَاٰلِہٖ وَسَلَّم بھی عمامہ شریف سجایا کرتے تھے۔ پتا چلا، حُسن عمامہ نہ باندھنے میں نہیں بلکہ عمامہ شریف سجانے میں ہے۔

عمامہ شریف حُسن ہے

روایات میں ہے: تَعَبُّوْا تَزِدُّوْا جَمَالًا یعنی عمامہ سجاؤ! تمہارے حُسن میں اضافہ ہو گا۔⁽¹⁾

اُن کا دیوانہ عمامہ اور زلف و ریش میں | واہ! دیکھو تو سہی لگتا ہے کتنا شاندار

صَلُّوْا عَلَی الْحَبِیْب! صَلَّی اللہُ عَلَی مُحَمَّد



1...المستطرف، الباب السادس والاربعون فی الخلق وصفاتهم الخ، جلد: 2، صفحہ: 52۔

چھوٹی گولی کا بڑا اکمال

پیارے اسلامی بھائیو! ہمارے ہاں ایک مزاج پایا جاتا ہے، لوگ شرعی حکم کی مقدار کو دیکھ کر کوئی کام اپناتے ہیں، مثلاً ﷺ یہ کام فرض ہے، لہذا کرنا ہی پڑے گا ﷺ فلاں کام واجب ہے، یہ بھی ضرور کرنا ہے ﷺ فلاں کام سنت مؤکدہ ہے، نہ کرنے کی عادت بنالی تو گناہ ہو گا، لہذا یہ بھی کرنا ہے ﷺ فلاں کام سنت غیر مؤکدہ ہے، مستحب کام ہے، نہ کیا تو گناہ نہیں ہو گا، لہذا خیر ہے، رہنے دو۔

اس کی سادہ سی مثال عرض کروں؛ عصر کی جو 4 سنتیں ہیں، غیر مؤکدہ ہیں، ہم سب اپنے آپ سے پوچھ لیں: کتنا عرصہ ہوا ہم نے یہ سنتیں پڑھی تھیں؟ عموماً لوگ نہیں پڑھتے۔ کیوں نہیں پڑھتے؟ غیر مؤکدہ ہیں۔ نہ بھی پڑھیں تو گناہ نہیں ہو گا۔ یونہی عمامہ پہننے کی ترغیب دلائی جائے تو بعض دفعہ جواب ملتا ہے: عمامہ کو نہ فرض، واجب ہے، سنت غیر مؤکدہ ہی ہے نا، نہ بھی باندھا تو کو نہ گناہ ہو گا۔

اللہ پاک ہمارے حال پر رحم فرمائے۔ میں یہ مشورہ عرض کروں گا کہ حکم کی مقدار کو نہیں تاثیر کو دیکھنے کی عادت بنائیے! ایک مثال سے یہ بات سمجھانے کی کوشش کرتا ہوں؛ اگر کسی کو تجربہ ہوا ہو، اللہ کرے ایسا تجربہ نہ ہی ہو، اچانک کسی کا بی پی شوٹ کر گیا، 200 تک پہنچ گیا، بندہ بے ہوشی جیسی کیفیت میں چلا گیا، دل دھک دھک کر رہا ہے، ہم اُسے جلدی جلدی ہسپتال لے کر پہنچے۔ ڈاکٹر صاحب بی پی چیک کرنے کے بعد فوراً پتا کیا کرتے ہیں؟ ایک چھوٹی سی گولی، بالکل چھوٹی سی ہوتی ہے، شاید ہمارے ایک پورے پر 4 گولیاں رکھی جائیں گی، اتنی چھوٹی سی ہوتی ہے، وہ گولی ڈاکٹر صاحب مریض کی زبان کے نیچے رکھ دیتے ہیں۔ اب کوئی بندہ نادان ہو، وہ ڈاکٹر صاحب کے سر چڑھ جائے کہ بھائی! بندہ اتنا زیادہ بیمار ہے، آپ نے

ایک چھوٹی سی گولی رکھ دی ہے...؟ ایسے شخص کو کیا کہا جائے گا؟ یہی کہ بھائی گولی کی مقدار کو نہ دیکھو! اُس کی تاثیر دیکھو...!! ہے اگرچہ چھوٹی سی مگر اللہ پاک کے فضل سے چند منٹوں میں بی بی جگہ پر لے آتی ہے۔

یہ صرف سمجھانے کے لیے مثال عرض کی، کہنے کا مقصد یہ ہے کہ حکم کی مقدار کو نہیں دیکھنا چاہئے، تاثیر کو دیکھنا چاہئے، یہ نہ دیکھیں کہ یہ کام صرف مستحب ہے، سُنّتِ غیرِ مؤکدہ ہے، اس کی تاثیر کو دیکھیں کہ اگر یہ کام نہ کیا تو اس کا اثر کیا ہو گا۔ عمامہ شریف ہی کو لے لیجیے! عمامہ شریف باندھنا فرض نہیں ہے، واجب نہیں ہے، سُنّتِ غیرِ مؤکدہ ہے، کوئی نہیں بھی باندھتا تو گنہگار نہیں ہے، لیکن عمامہ نہ باندھنے کا جو اثر ہے، وہ بہت بھیانک ہے۔

عمامہ تاجِ عزّت ہے

پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے فرمایا: اَلْعَبَائِمُ وَقَارٌ لِلْمُؤْمِنِ وَعِزٌّ لِلْعَرَبِ عَمَامَہِ مَوْسَمِ کا وقار اور عرب کی عزّت ہے فَاِذَا وَضَعْتَ الْعَرَبَ عَمَائِمَہَا وَضَعْتَ عِزَّہَا پس جب عرب عمامہ باندھنا چھوڑ دیں گے، اپنی عزّت اُتار دیں گے۔⁽¹⁾ ایک روایت میں فرمایا: فَاِذَا وَضَعُوا الْعَبَائِمَ وَضَعُوا عِزَّہُمْ یعنی جب عرب عمامہ اُتار دیں گے، اپنی عزّت ضائع کر دیں گے۔⁽²⁾

اللہ اکبر! اللہ پاک کی پناہ...! یہ تاثیر ہے عمامہ نہ باندھنے کی۔ عمامہ نہیں باندھتا تو اگرچہ گناہ نہیں ہو گا مگر اس کا اثر یہ نکلے گا کہ مسلمان کی عزّت ختم ہو جائے گی، وقار جاتا رہے گا۔



1... مسند فردوس، جلد: 3، صفحہ: 88، حدیث: 4247۔

2... جامع صغیر، صفحہ: 353، حدیث: 5724۔

آج دیکھ لیں؛ اُمّتِ مسلمہ پر کیسا عجیب دُور آیا ہے، ایک وقت تھا کہ بڑی بڑی طاقتیں مسلمانوں کے نام سے لرزتی تھیں، مسلمانوں کا نام سُن لیتے تو بادشاہوں کے تخت ہل جایا کرتے تھے اور آج کیا حالات ہیں، سب کے سامنے ہی ہیں۔

بجھی عشق کی آگ اندھیر ہے | مسلمان نہیں راکھ کا ڈھیر ہے
مسلمانوں کی اس تنزلی کے بہت سارے اُنساب ہیں، اُن میں سے ایک سبب سُنّت کو چھوڑنا، فیشن اپنانا بھی ہے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

حِلْم ملتا ہے...؟

عمامہ باندھنے سے کیا ملے گا؟ سنیے! پیارے آقا، مکی مدنی مصطفےٰ صَلَّی اللہُ عَلَیْہِ وَاٰلِہٖ وَسَلَّم نے فرمایا: اِعْتَبُوْا تَزَادُوْا حِلْمًا یعنی عمامہ باندھو! تمہارا حِلْم بڑھ جائے گا۔⁽¹⁾

سُبْحَنَ اللہ! حِلْم (یعنی قوتِ برداشت Tolerance) جِت میں لے جانے والا وَصْف ہے، حِلْم سُنّتِ انبیاء ہے، ﴿حِلْم وَاللّٰہُ پاک کا پسندیدہ اور پیارا بندہ بن جاتا ہے﴾ فرشتے حِلْم والے کے مددگار ہوتے ہیں ﴿حِلْم والے کی لوگ تعریف کرتے ہیں﴾ حِلْم والا آدمی بلند درجات تک پہنچ جاتا ہے۔ غرض؛ حِلْم وہ دولت ہے کہ دُنیا بھر کے خزانے خرچ کر کے بھی حاصل نہیں ہو سکتی، یہ عظیم ترین دولت عمامہ باندھنے کی برکت سے نصیب ہو جاتی ہے۔

تُو عطا حِلْم کی بھیک کر دے | میرے اخلاق بھی ٹھیک کر دے
تجھ کو فاروق کا واسطہ ہے | یاخدا! تجھ سے میری دُعا ہے⁽²⁾



¹... شعب الایمان، باب فی الملباس... الخ، فصل فی العمام، جلد: 5، صفحہ: 176، حدیث: 6260۔

²... وسائل بخشش، صفحہ: 138۔

ہر پیچ پر نیکیاں

پیارے نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: جو عمامہ باندھے اُسے ہر پیچ کے بدلے ایک نیکی عطا ہوگی اور جب (دوبارہ پہننے کے ارادے سے) اُتارے تو ہر پیچ کھولنے پر ایک گناہ مٹا دیا جائے۔ ایک حدیث شریف میں فرمایا: عمامہ باندھنے والے (مسلمان) کو اپنے سر پر باندھے جانے والے ہر پیچ کے بدلے قیامت کے دن ایک نور عطا کیا جائے گا۔⁽¹⁾

سُبْحٰنَ اللہ! کتنی آسان نیکیاں ہیں، عمامہ شریف باندھیں، ہر پیچ پر ایک نیکی ملے گی، دوبارہ پہننے کی نیت سے اُتاریں تو ہر پیچ کے ساتھ ایک ایک گناہ مٹا جائے گا۔ ہر پیچ کے بدلے قیامت کے دن نور نصیب ہو گا۔

وہ تو نہایت سستا سودا بیچ رہے ہیں جنت کا! ہم مفلس کیا مول چُکائیں، اپنا ہاتھ ہی خالی ہے

عمامہ باندھ کر نماز پڑھنے کی فضیلت

پیارے اسلامی بھائیو! عمامہ پہن کر نماز پڑھنے کا ثواب بھی بڑھ جاتا ہے ﴿ حدیث شریف میں ہے: 2 رکعتیں جو عمامہ باندھ کر پڑھی جائیں، بغیر عمامہ کی 70 رکعتوں سے بہتر ہیں ﴾⁽²⁾ ایک حدیث پاک میں فرمایا: عمامہ باندھ کر پڑھی گئی نماز 10 ہزار نیکیوں کے برابر ہے۔⁽³⁾

عمامے والے پر سلامتیاں

حضرت سالم رحمۃ اللہ علیہ حضرت فاروق اعظم رَضِیَ اللہُ عَنْہُ کے پوتے ہیں، فرماتے ہیں:



1... جامع صغیر، صفحہ: 353، حدیث: 5727۔

2... جامع صغیر، صفحہ: 273، حدیث: 4468۔

3... مسند فردوس، جلد: 406، صفحہ: 3805۔

ایک دن میں اپنے والدِ محترم حضرت عبد اللہ بن عمر رضی اللہ عنہ کی خدمت میں حاضر ہوا، آپ عمامہ شریف باندھ رہے تھے، جب باندھ چکے تو مجھ سے فرمایا: تم عمامے کو دوست رکھتے ہو؟ میں نے عرض کیا: کیوں نہیں؟ فرمایا: اسے دوست رکھو! عزت پاؤ گے، شیطان تمہیں دیکھ کر پیٹھ پھیر لے گا، میں نے رسولِ اکرم، نورِ مجسم صلی اللہ علیہ وآلہ وسلم کو فرماتے سنا: عمامے کے ساتھ ایک نماز بے عمامہ کی 25 نمازوں کے برابر ہے اور عمامے کے ساتھ ایک جمعہ بے عمامہ 70 جمعوں کے برابر ہے۔ حضرت عبد اللہ بن عمر رضی اللہ عنہما نے مزید فرمایا: بیٹا...!! عمامہ باندھ کہ فرشتے جمعہ کے دن عمامے باندھ کر آتے اور سورج ڈوبنے تک عمامے والوں پر سلام بھیجتے رہتے ہیں۔⁽¹⁾

امیر اہلسنت کی ایک ادا

الحمد للہ! کتنے زبردست فضائل ہیں، عمامہ باندھ کر پڑھی گئی نماز عمامے کے بغیر والی 70 نمازوں سے بہتر ہے۔ لہذا عمامہ شریف باندھ کر نماز پڑھیں۔ جو نیکیوں کے حریص ہوتے ہیں، وہ ایسے مواقع ہاتھ سے جانے نہیں دیتے، کام کچھ بڑھتا نہیں ہے، نماز تو پڑھنی ہی ہے، عمامہ شریف کا تاج سجا کر پڑھ لیں، اِنْ شَاءَ اللہُ الْکَرِیْمُ! نیکیاں بڑھ جائیں گی۔

ایک مرتبہ امیر اہلسنت مولانا الیاس عطار قادری دامت برکاتہم العالیہ کسی اسلامی بھائی کے ہاں تشریف لے گئے، وہاں آپ نے وُضُو کیا، وُضُو کے وقت ظاہر ہے عمامہ شریف اُتارنا ہوتا ہے، امیر اہلسنت دامت برکاتہم العالیہ کی تو نِزَم، سر سے چٹکی ہوئی ٹوپی پر عمامہ سجانے کی عادت رہی ہے، ایسا عمامہ اُتاریں تو کھل جاتا ہے، یہ بھی امیر اہلسنت کی ادار ہی کہ ایک ایک پیچ کر کے عمامہ کھولتے۔ خیر! آپ نے وُضُو کیا اور نوافل ادا فرمائے، اُس وقت آپ کو عمامہ



1... تاریخ دمشق، جلد: 37، صفحہ: 354-355 ملقطاً۔

باندھنا یاد نہ رہا۔ جب نفل پڑھ چکے، بعد میں خیال آیا کہ میں نے تو نماز عمامے کے بغیر ہی پڑھ لی ہے، لہذا زیادہ نیکیاں کمانے کی حرص میں آپ نے عمامہ شریف باندھا اور دوبارہ نفل ادا فرمائے۔

سُبْحَنَ اللّٰہ! یہ حرص کی بات ہے، ہمیں مال و دولت کی لالچ ہوتی ہے، عہدے اور منصب کی لالچ ہوتی ہے، عزّت، شہرت کی بھوک ہوتی ہے مگر جو اللہ والے ہوتے ہیں، وہ نیکیوں کے حریص ہوتے ہیں۔ کاش! یہ حرص ہمیں بھی نصیب ہو جائے۔ آمین بِجَاہِ خَاتَمِ النَّبِیِّیْنَ صَلَّی اللّٰہُ عَلَیْہِ وَاٰلِہٖ وَسَلَّم۔

عمامہ شریف کی دنیوی برکات

پیارے اسلامی بھائیو! عمامہ شریف باندھنے کے دنیوی فائدے بھی ہیں ﴿اَوَّلُ تَوْبَةٍ﴾ عمامہ شریف ظاہری حُسن کا ذریعہ ہے ﴿اَوَّلُ طَرَحِ عِمَامَةٍ﴾ شریف دھوپ کی شدّت سے بچاتا ہے ﴿سَرْدِی سے محفوظ رکھتا ہے﴾ ﴿فِزِیَا لَوِجِی (Physiology)﴾ کی ایک تحقیق کے مطابق عمامہ شریف کی برکت سے حرام مغز محفوظ رہتا ہے، اعصابی نظام میں مضبوطی آتی ہے ﴿عمامہ شریف فالج سے حفاظت کا ذریعہ ہے﴾ عمامے کا شملہ ریڑھ کی ہڈی کے دَرَم سے بچاتا ہے ﴿عمامہ شریف باندھنا سر دَرَد کے لیے بہت مفید ہے﴾ عمامہ شریف کی برکت سے دائمی نزلہ نہیں ہوتا، ہو بھی جائے تو اس کے اثرات کم ہوتے ہیں ﴿حضرت ربيع رحمۃ اللہ علیہ فرماتے ہیں: عمامہ باندھنے سے عقل بڑھتی ہے﴾ عمامہ باندھنے کی برکت سے لو لگنے اور دماغی فالج سے حفاظت ہوتی ہے۔⁽¹⁾



1... عمامہ کے فضائل، صفحہ: 379-388 مستطاً۔

نفسیاتی امراض کا علاج

ایک ماہر نفسیات ڈاکٹر کا بیان ہے کہ جب میں اعلیٰ تعلیم کی ڈگری کے لیے بیرون ملک گیا تو وہاں میں نے دیکھا کہ نفسیاتی امراض سے بچانے کے لیے پگڑی (عمامہ) نما ایک کپڑا سر پر باندھا جاتا تھا۔ میں نے دیکھا تو حیران ہو گیا کہ یہ تو وہی عمامہ شریف ہے کہ جسے سجانے کا ہمارے سید عرب و عجم صَلَّی اللہُ عَلَیْہِ وَاٰلِہٖ وَسَلَّم نے حکم ارشاد فرمایا ہے۔ ماہرین وہ عمامہ نما کپڑا اس لیے باندھتے تھے کہ اس سے آدمی کے اندر مسائل حل کرنے کی قوت اور مصائب کے برداشت کا حوصلہ پیدا ہوتا ہے اور آدمی بے شمار نفسیاتی امراض سے بچ جاتا ہے۔⁽¹⁾

بیان کا خلاصہ

پیارے اسلامی بھائیو! خلاصہ کلام یہ ہے کہ عمامہ صرف ایک کپڑا نہیں تاجِ عزّت بھی ہے، مصطفیٰ جانِ رحمت صَلَّی اللہُ عَلَیْہِ وَاٰلِہٖ وَسَلَّم کی سُنّت بھی ہے، نیکیوں میں اضافے کا سبب بھی ہے، اُمت کی ترقی و کامیابی کی ضمانت بھی ہے، شیطان کی مخالفت بھی ہے ﴿فرشتوں کی صفت بھی ہے﴾ جو سرِ عمامے سے سج گیا، وہ حیا، غیرت، عزّت اور سُنّت کے نور سے سج گیا ﴿سر پر عمامہ، چہرے پر سُنّتِ رسول اور دل میں ایمان، یہی تو سچے پکے حقیقی مسلمان کی شان ہے۔ آج ہم سُنّت کو سر کا تاج بنالیں، کل روزِ قیامت اِنْ شَاءَ اللہُ الْکَرِیْم! اللہ پاک ہمیں جنت کا وارث بنا دے گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد



1... عمامہ کے فضائل، صفحہ: 390۔

عمامے کا رنگ کیسا ہو...؟

پیارے اسلامی بھائیو! آخر میں یہ بھی عرض کر دوں کہ عمامہ کس رنگ کا باندھنا چاہئے۔ ویسے تو بہت سارے رنگوں کا حدیثِ پاک میں ذکر آیا ہے، البتہ! شیخ عبدالحق دہلوی رحمۃ اللہ علیہ فرماتے ہیں: پیارے آقا صَلَّی اللہُ عَلَیْہِ وَاٰلِہٖ وَسَلَّم کا عمامہ شریف اکثر اوقات سفید رنگ کا ہوتا تھا⁽¹⁾ حضرت جبریل امین علیہ السلام بارگاہِ رسالت میں حاضر ہوئے، اس وقت آپ نے سفید عمامہ شریف سجایا ہوا تھا ﴿جنگِ صفین کے دن حضرت علی رضی اللہ عنہ کا عمامہ شریف سفید رنگ کا تھا﴾ حضرت ابوہریرہ رضی اللہ عنہ بھی سفید عمامہ باندھا کرتے تھے ﴿اسی طرح بہت سارے صحابہ اور تابعین کے مُتَعَلِّق روایات موجود ہیں کہ یہ حضرات سفید عمامہ باندھا کرتے تھے۔ لہذا ادائے سنت کی نیت سے سفید عمامہ باندھنے کی نیت فرمائیں۔ اِنْ شَاءَ اللہُ الْکَرِیْم! رنگ میں سنت کا خیال رکھنے کا بھی ثواب ملے گا۔﴾⁽²⁾

دوبارہ وضاحت کر دوں، پیارے آقا صَلَّی اللہُ عَلَیْہِ وَاٰلِہٖ وَسَلَّم سے دوسرے رنگوں کا عمامہ باندھنا بھی ثابت ہے، البتہ! زیادہ تر آپ کے عمامہ شریف کا رنگ سفید ہوتا تھا۔ اعلیٰ حضرت رحمۃ اللہ علیہ نے کتنی پیاری بات کہی، لکھتے ہیں:

پیچ کرتا ہے فدا ہونے کو لُئِئَہُ نُور کا

گردِ سر پھرنے کو بنتا ہے عمامہ نُور کا⁽³⁾

وضاحت: نور کی روشنی نچھاور ہونے کے لیے سر کے گرد اس طرح حلقہ بناتی ہے جیسے نوری عمامہ کو سر کے گرد اگر دگھما کر باندھا جاتا ہے۔



1... کشف الالتباس (مترجم)، صفحہ: 13۔

2... عمامہ کے فضائل، صفحہ: 221-231 ملتقطاً۔

3... حدائق بخشش، صفحہ: 244۔

اللہ پاک ہمیں عمامہ شریف باندھنے اور سفید عمامہ سجانے کی توفیق نصیب فرمائے۔
 آمین بِجَاهِ خَاتَمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ۔

12 دینی کاموں میں سے ایک دینی کام: دُرس

پیارے اسلامی بھائیو! اَلْحَمْدُ لِلّٰہ! آج کے اِس پُر فتن دور میں عاشقانِ رسول کی دینی تنظیم دعوتِ اسلامی اُمت کو نیک نمازی، سُنّتوں کا پابند بنانے کی کوشش میں مَضْرُوفِ عَمَل ہے، آپ بھی دعوتِ اسلامی کے دینی ماحول سے وابستہ ہو جائیے، ذیلی حلقے کے 12 دینی کاموں میں بھی خوب بڑھ چڑھ کر حصّہ لیا کیجیے! اِنْ شَاءَ اللّٰہُ الْکَرِیْم! دین و دُنیا کی بے شمار برکتیں نصیب ہوں گی۔ ذیلی حلقے کے 12 دینی کاموں میں سے ایک دینی کام درس بھی ہے۔

مسجد، چوک، مارکیٹ خصوصاً گھر میں جہاں جہاں موقع ملے درس دینے کی کوشش کیجیے! دے نہ سکیں تو اِس میں شرکت کیا کیجیے! اِنْ شَاءَ اللّٰہُ الْکَرِیْم! ﴿عِلْمِ دین سیکھنے کا موقع ملے گا﴾ مسجد درس میں شامل ہونے کی صورت میں اتنی دیر مسجد میں بیٹھنے کا ثواب ملے گا ﴿نیک صحبت میں بیٹھنا نصیب ہو گا﴾ گھر سے ہی دُرس میں شرکت کی نیت کر کے چلیں گے تو راہِ عِلْمِ دین میں چلنے کا ثواب ملے گا اِنْ شَاءَ اللّٰہُ الْکَرِیْم ﴿مخلوقات حتیٰ کہ دریا کی مچھلیاں بھی دُعا کریں گی۔ آئیے! ترغیب کے لیے ایک مدنی بہار سنتے ہیں:

ہوٹل کی زینت بننے والا نوجوان

ایک اسلامی بھائی اپنا واقعہ کچھ یوں بیان کرتے ہیں: ایک دن میں کسی ہوٹل پر بیٹھا چائے پی رہا تھا کہ سُنّتوں بھرا لباس پہنے ایک اسلامی بھائی میرے قریب آئے اور گرم جوشی سے ہاتھ ملایا اور بولے: پیارے بھائی! باہر چوک دُرس ہو رہا ہے۔ آپ چند منٹ عنایت فرما

دیں اِنْ شَاءَ اللہُ الْکَرِیْمُ! ڈھیروں نیکیوں کا خزانہ ہاتھ آئے گا۔ میں ان کی خوش اخلاقی و لمنساری سے متاثر (Impress) ہو کر ہاتھوں ہاتھ ان کے ساتھ چل پڑا۔ باہر ایک اسلامی بھائی فیضانِ سنت سے دُرُس دے رہے تھے، دوسرے اسلامی بھائیوں کی طرح میں بھی دُرُس سننے میں مصروف ہو گیا، دُرُس سُن کر میرا دل چوٹ کھا گیا، میں نے سچے دل سے توبہ کی اور اسلامی بھائیوں کی صحبت اختیار کر لی، جس کی بدولت کبھی سنتوں بھرے اجتماع میں شرکت کی سعادت تو کبھی قافلوں میں عاشقانِ رسول کے ساتھ سفر نصیب ہونے لگا۔ رفتہ رفتہ میں دینی ماحول کے قریب سے قریب تر ہوتا چلا گیا، بالآخر ہوٹلوں کی زینت بننے والا نوجوان چوک دُرُس کی برکت سے آج الحمد للہ! عاشقانِ رسول کے ساتھ مسجد میں وقت گزارنے والا بن گیا۔⁽¹⁾

عطائے حبیبِ خدا دینی ماحول	ہے فیضانِ غوث و رضا دینی ماحول
سنور جائے گی آخرت ان شاء اللہ	تم اپنائے رکھو سدا دینی ماحول ⁽²⁾
صَلُّوْا عَلَی الْحَبِیْب!	صَلِّی اللہُ عَلَی مُحَمَّد

15 سو سالہ جشن ولادت کی دھوم دھام

پیارے اسلامی بھائیو! جھوم جائیے انور والے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کا

15 سو سالہ جشن ولادت تشریف لارہا ہے۔



¹... میں نے ویڈیو سینٹر کیوں بند کیا، صفحہ: 12 ملخصاً۔

²... وسائلِ بخشش، صفحہ: 646 ملقطاً۔

سرکار کی آمد! مرحبا! دلدار کی آمد! مرحبا! لکھی کی آمد! مرحبا! مدنی کی آمد! مرحبا!
 حضور کی آمد! مرحبا! پر نور کی آمد! مرحبا! سرور کی آمد! مرحبا! رہبر کی آمد! مرحبا!
 مرحبا! یا مصطفیٰ! مرحبا! یا مصطفیٰ! مرحبا! یا مصطفیٰ! مرحبا! یا مصطفیٰ!

تمام اسلامی بھائی ابھی سے اس کی تیاری شروع فرما دیجیے! اپنے گھروں، دوکانوں،
 فیکٹریوں، مسجدوں، مدرسوں، گلیوں، محلوں، شاہراہوں، عمارتوں پر خوب
 چراغاں کیجیے! مدنی پر چم لہرائیے! محافلِ ذکر مصطفیٰ صَلَّی اللہُ عَلَیْہِ وَاٰلِہٖ وَسَلَّم کا اہتمام کیجیے! اِنْ شَاءَ اللہُ
 الْکَرِیْم! اس کی خوب برکتیں حاصل ہوں گی۔ اللہ پاک عمل کی توفیق عطا فرمائے۔ آمین
 دھوم ہے عطار ہر سو شاہ کے میلاد کے میلاد کی
 جھوم کر تم بھی پکارو! مرحبا یا مصطفیٰ!

صَلُّوْا عَلَی الْحَبِیْب! صَلَّی اللہُ عَلَی مُحَمَّد

عمامہ باندھنے کی سنتیں اور آداب

پیارے اسلامی بھائیو! آئیے شیخ طریقت، امیر اہلسنت بانی دعوتِ اسلامی حضرت علامہ
 مولانا محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ کے رسالے ”163 مدنی
 پھول“ سے عمامہ باندھنے کی سنتیں اور آداب سنتے ہیں۔ پہلے دو (2) فرامینِ مُصْطَفَی صَلَّی اللہُ عَلَیْہِ
 وَاٰلِہٖ وَسَلَّم ملاحظہ ہوں: (1) ارشاد فرمایا: عمامے کے ساتھ دو رکعت نماز بغیر عمامے کی 70
 رکعتوں سے افضل ہیں۔ (الْفَرْدُوسُ بِمَأْنُوْرِ الْخَطَّاب، ۲/۲۶۵ حدیث: ۳۲۳۳) (2) عمامے، عَرَب کے تاج
 ہیں تو عمامہ باندھو تمہارا وقار بڑھے گا اور جو عمامہ باندھے اُس کے لئے ہر بیچ پر ایک نیکی
 ہے۔ (کُنُوْرُ الْعَمَال، ۱۳۳/۱۵، رقم: ۲۱۱۳۸) عمامہ باندھنے سے پہلے رُک جائیے اور اچھی اچھی نیتیں
 کر لیجئے ورنہ ایک بھی اچھی نیت نہ ہوئی تو ثواب نہیں ملے گا۔ مثلاً یہ نیتیں کر لیجئے: * قبلہ رُو

* کھڑے کھڑے * رضائے الہی کے لئے * سنت پر عمل کرتے ہوئے عمامہ باندھ رہا ہوں
 ❁ مناسب یہ ہے کہ عمامے کا پہلا پیچ سر کی سیدھی جانب جائے ❁ عمامہ قبلہ رو کھڑے
 کھڑے باندھیے! کہ عمامہ کھڑے ہو کر باندھنا سنت ہے ☆ مکتبۃ المدینہ کی کتاب، ”بہارِ
 شریعت“ جلد 3 صفحہ 660 پر ہے: عمامہ کھڑے ہو کر باندھے اور پاجامہ بیٹھ کر پہنے، جس
 نے اس کا الٹا کیا (یعنی عمامہ بیٹھ کر باندھا اور پاجامہ کھڑے ہو کر پہنا) وہ ایسے عرصے میں مبتلا ہو گا جس
 کی دوا نہیں۔

﴿اعلان﴾

عمامہ باندھنے کی بقیہ سنتیں اور آداب تربیتی حلقوں میں بیان کیے جائیں گے لہذا ان کو
 جاننے کیلئے تربیتی حلقوں میں ضرور شرکت کیجئے۔

﴿یاد دہانی﴾

دو فرامین مصطفیٰ صَلَّی اللہُ عَلَیْہِ وَاٰلِہٖ وَسَلَّم: (1) اللہ پاک ہر شبِ جمعہ (یعنی جمعرات اور جمعہ کی
 درمیانی رات) ابتداء سے آخر تک آسمان دنیا کی طرف خاص تجلی فرماتا ہے اور فرشتے کو حکم دیتا
 ہے جو یہ اعلان کرتا ہے، ہے کوئی مانگنے والا؟ میں اسے دوں، ہے کوئی توبہ کرنے والا؟، میں
 اس کی توبہ قبول کروں، ہے کوئی مغفرت چاہنے والا؟ میں اسے بخش دوں۔⁽¹⁾ (2) جو شخص
 جمعہ کے دن نمازِ فجر سے پہلے تین بار ”اَسْتَغْفِرُ اللہَ الَّذِیْ لَا اِلٰہَ اِلَّا ہُوَ وَ اَتُوْبُ اِلَیْہِ“ پڑھے اس کے
 گناہ بخش دیئے جائیں گے اگرچہ سمندر کی جھاگ سے زیادہ ہوں۔⁽²⁾

صَلُّوْا عَلَی الْحَبِیْب! صَلَّی اللہُ عَلَی مُحَمَّد



1... کنز العمال، 80/14، حدیث: 38293

2... مجمع الزوائد، ج 2، ص 380، حدیث: 3019، نماز کے احکام، ص 422

دعوتِ اسلامی کے ہفتہ وار سنتوں بھرے اجتماع میں پڑھے جانے والے 6 دُرود پاک اور 2 دعائیں ﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْاُمِّيِّ
الْحَبِيْبِ الْعَالِي الْقَدْرِ الْعَظِيْمِ الْجَاوِدِ وَعَلَى اٰلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قبر میں اپنے رَحمت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعاف

اَللّٰهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى اٰلِهِ وَسَلِّمْ

حضرت انس رَضِیَ اللہُ عَنْہُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ دُرود پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽²⁾

﴿3﴾ رَحمت کے ستر دروازے

صَلِّ اللہُ عَلٰی مُحَمَّدٍ



1... افضل الصلوات علی سید السادات، الصلاة السادسة والخمسون، ص ۱۵۱ ملخصاً

2... افضل الصلوات علی سید السادات، الصلاة الحادية عشرة، ص ۶۵

جو یہ دُرود پاک پڑھتا ہے تو اُس پر رَحمت کے 70 دروازے کھول دیئے جاتے ہیں۔⁽¹⁾

﴿4﴾ چھ لاکھ دُرود شریف کا ثواب

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَدِّ مَنَاقِبِ عَلِمِ اللّٰهُ صَلَٰةً دَاخِلَةً بِكَ دَوَامِ مُلْكِ اللّٰهِ
حضرت احمد صاوی رَحْمَةُ اللّٰهِ عَلَیْہِ بَعْضُ بُزُرْگوں سے نَقْل کرتے ہیں: اِس دُرود شریف کو
ایک بار پڑھنے سے چھ لاکھ دُرود شریف پڑھنے کا ثواب حاصل ہوتا ہے۔⁽²⁾

﴿5﴾ قُربِ مُصْطَفٰی صَلَّی اللّٰهُ عَلَیْہِ وَاٰلِہٖ وَسَلَّم

اَللّٰهُمَّ صَلِّ عَلٰی مُحَمَّدٍ کَمَا تُحِبُّ وَتَرْضٰی لَہٗ
ایک دن ایک شَخْصِ آیاتِ حُضُورِ اَنُورِ صَلَّی اللّٰهُ عَلَیْہِ وَاٰلِہٖ وَسَلَّم نے اُسے اپنے اور صِدِّیقِ اکبر رَضِیَ اللّٰہُ
عَنْہُ کے درمیان بٹھا لیا۔ اِس سے صحابہ کرام رَضِیَ اللّٰہُ عَنْہُمْ کو حیرت ہوئی کہ یہ کون بڑے
مرتبے والا ہے! جب وہ چلا گیا تو سرکارِ صَلَّی اللّٰہُ عَلَیْہِ وَاٰلِہٖ وَسَلَّم نے فرمایا: یہ جب مجھ پر دُرود پاک
پڑھتا ہے تو یوں پڑھتا ہے۔⁽³⁾

﴿6﴾ دُرودِ شَفَاعَت

اَللّٰهُمَّ صَلِّ عَلٰی مُحَمَّدٍ وَاَنْزِلْہُ الْمُقْعَدَ الْمُقَرَّبَ عِنْدَکَ یَوْمَ الْقِیَامَةِ
شَافِعِ اُمَمٍ صَلَّی اللّٰہُ عَلَیْہِ وَاٰلِہٖ وَسَلَّم کا فرمانِ مُعْظَم ہے: جو شَخْصِ یوں دُرود پاک پڑھے، اُس
کے لیے میری شَفَاعَت واجب ہو جاتی ہے۔⁽⁴⁾



1... القول البديع، الباب الثاني، ص ۷۷

2... افضل الصلوات على سيد السادات، الصلاة الثانية والخمسون، ص ۱۴۹

3... القول البديع، الباب الاول، ص ۱۲۵

4... الترغيب والترهيب ج ۲ ص ۳۲۹، حديث ۳۱

﴿1﴾ ایک ہزار دن کی نیکیاں

جَزَى اللَّهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللَّهُ عَنْهُمَا سے روایت ہے کہ سرکارِ مدینہ صَلَّی اللَّهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽¹⁾

﴿2﴾ گویا شبِ قدر حاصل کر لی

فرمانِ مُصْطَفٰی صَلَّی اللَّهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽²⁾

لَا إِلَهَ إِلَّا اللَّهُ الْخَلِيمُ الْكَرِيمُ، سُبْحَنَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور عظمت والے عرشِ کا رب)

صَلُّوا عَلَى الْحَبِيبِ! صَلَّی اللَّهُ عَلَى مُحَمَّدٍ



1... مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۲۵۴، حدیث: ۱۷۳۰۵

2... تاریخ ابن عساکر، ۱۵۵/۱۹، حدیث: ۴۴۱۵